

## سینٹرل پولیس آفس کراچی میں یادگار شہداء سندھ پولیس کا افتتاح۔

### سندھ پولیس کے شہداء کے ورثاء کی شرکت۔

کراچی 28 جنوری 2020ء۔

سینٹرل پولیس آفس کراچی میں تعمیر کی گئی یادگار شہداء سندھ پولیس کا امروز آئی جی سندھ ڈاکٹر سید کلیم امام اور شہداء سندھ پولیس کی فیملیز نے مشترکہ افتتاح کیا اور شہداء کی یادگار پر فاتحہ خوانی / دعا کی۔ پولیس کے خصوصی دستے نے شہید سلام پیش کیا۔ اس موقع ایڈیشنل آئی جی، ڈی آئی جی، ایس ایس پی اور سی پی او میں تعینات سینئر پولیس افسران کے علاوہ سابق پولیس افسران اور شہداء کے ورثاء بھی موجود تھے۔

آئی جی سندھ نے شہدائے سندھ پولیس کے ورثاء کی تقریب میں شرکت پر انہیں خوش آمدید کہا اور انتہائی گرمجوش سے انکا استقبال کیا۔ انہوں نے کہا کہ سندھ اور بالخصوص کراچی میں امن و امان کے حالات اور آزاد کاروباری سرگرمیوں کا عروج سندھ پولیس کے شہید افسران اور جوانوں کی عظیم قربانیوں کا بین ثبوت ہے۔ ہمارے شہداء ہمارا فخر اور انکی قربانیاں ہمارا اثاثہ ہیں۔ انہوں نے کہا کہ شہداء پولیس کے ورثاء کسی بھی طور اپنے آپ کو تنہا بر گز نہ سمجھیں محکمہ سندھ پولیس ہر پل اور ہر لمحے انکے ساتھ ہے اور ہمیشہ رہے گا۔

انہوں نے کہا کہ یادگار شہداء کی تعمیر کے علاوہ سینٹرل پولیس آفس کی تزئین و آرائش کام کی قلیل مدت میں تکمیل پر ڈی آئی جی آپریشن مقصود میمن اور انکی ٹیم کی کارکردگی لائق تحسین اور ستائش ہے۔